

Врз основа на член 60 став (1) од Законот за шумите („Службен весник на Република Македонија“ бр. 64/09), министерот за земјоделство, шумарство и водостопанство донесе

## ПРАВИЛНИК ЗА ВИСИНАТА НА ЦЕНАТА ЗА ШТЕТИ ВО ШУМА

### Член 1

Со овој правилник се пропишува висината на цената за штети во шума.

### Член 2

За противправно исечено стебло односно за противправно присвојување на паднато, прекршено или навалено стебло или дел од стебло, висината на цената на штетата изнесува:

1. За техничко обло дрво

ред. бр	Вид на дрво	за 1м3/ден
1.	Орев	45.000,00
2.	Јасен, јавор, брест, диви овошки	40.000,00
3.	Даб	35.000,00
4.	Бука, багрем, костен	30.000,00
5.	Останати тврди лисјари	35.000,00
6.	Меки лисјари	25.000,00
7.	Црн бор, бел бор, молика	32.000,00
8.	Смрча, ела	40.000,00
9.	Останати четинари	30.000,00

2. За огревно дрво

ред. бр	Вид на производот	за дрво од стебло без техничка дрвна маса за 1м3/ден	за дрво од стебло со техничка дрвна маса за 1м3/ден
1.	Даб, бука и костен	7.000,00	9.000,00
2.	Останати тврди лисјари	6.000,00	7.000,00
3.	Меки лисјари	4.000,00	6.000,00
4.	Четинари	4.500,00	5.500,00
5.	Пенушки ветки под 7 см.	4.000,00	

Под техничко обло дрво, во смисла на став 1 точка 1 од овој член, се подразбираат делови од обло дрво со должина над 1 м. од кои најмалку 30% може да се употребат за пиланско производство или за други технички цели, како и ситно техничко дрво кое може да се употреби за колци за лозја, стожери, држалки, летви, огради и слично.

Под огревно дрво, во смисла на став 1 точка 2 од овој член, се подразбира дрво за хемиско искористување и за огрев.

Износите од точките 1 и 2 од став 1 на овој член, се зголемуваат за 50% ако стеблото:

- потекнува од шума прогласена за шума со посебна намена (национални паркови, шумски

резервати и сл.);

- е од издвоена семенска состоина или оставена за семењак;

- има граничен знак или знак за поделба на шумата;

- е од шума во која со шумскостопанска основа односно програмата за унапредување на шумите не е предвидена сеча и

- потекнува од природен подмладок во млади шуми (високи шуми до 20 години возраст, ниски шуми до 10 години).

Износите од точките 1 и 2 од став 1 на овој член се зголемуваат за 100% ако стеблото е исечено во шумска култура, односно шума подигната по вештачки пат.

### Член 3

За бесправно сечење на млади стебла од четинарски видови дрвја, висината на цената на штетата изнесува 3.000,00 денари за едно стебло.

### Член 4

За противправно присвојување на суви и навалени стебла или нивни делови висината на штетата се утврдува според износите од член 2 од овој правилник намалени за 30%.

За оштетување на стебло со лупење на кората, подбелување, превртување, кастрење на гранки засечување, вадење на смола и сл., ако оштетувањето на стеблото е од таков степен што непосредно му претстои сушење, висината на цената на штетата се утврдува во висина на износите од член 2 на овој правилник.

### Член 5

Ако противправно исеченото стебло, односно присвоеното исечено дрво прекршено или навалено стебло или дел од стеблото е обработено во сортименти (делкано, цепкано и сл.) и притоа мерено како нето дрвна маса во различни мерки (парчиња и сл.), висината на цената на штетата се утврдува на тој начин што претходно сортиментите се претвораат во м3 обловина според следните фактори за пресметување дадени во табелата:

ред. бр	вид на производот	единечна мера	фактор
1	Цепена граѓа од четинари и бука	1м3	3,33
2	Цепена граѓа од даб	1м3	5,00
3	Делкана граѓа	1м3	1,67
4	Огревно дрво	1м3	0,65
5	Симли и шиндри	1 парче	0,0017
6	Градинарски колци	1 парче	0,00085
7	Колци за лозја	1 парче	0,0033
8	Колци за овошки	1 парче	0,0071
9	Рачки	1 парче	0,0033
10	Прачки	1 сноп	0,01
11	Обрачи	1 парче	0,0014

### Член 6

Висината на цената на штетата на противправно оштетување или уништување на природен подмладок и садници во шуми и на шумско земјиште според следната табела изнесува:

ред. бр	вид на дрво	Висина на штетата за 1 садници во денари			
		1 год.	2 год.	3 год.	преку 3 год.
1	Багрем, гледич, диви овошки	150,00	200,00	300,00	450,00
2	Јавор, див костен, црница, јасен, брест	200,00	300,00	350,00	400,00
3	Орев, питом костен	300,00	450,00	500,00	300,00
4	Останати тврди лисјари	150,00	200,00	200,00	300,00
5	Липа, бреза, ела, домашна топола	150,00	200,00	300,00	500,00
6	Останати меки лисјари	100,00	150,00	200,00	300,00
7	Црн бор, бел бор, молика	300,00	350,00	300,00	600,00
8	Смрча и ела	300,00	450,00	600,00	600,00
9	Егзоти од лисјари и четинари	450,00	500,00	600,00	900,00
10	Останати четинари	300,00	350,00	300,00	600,00

Износите утврдени во табелата се зголемуваат за 50% ако садниците се пресадувани (школувани), а ако се од калемени орев, се зголемуваат за 10 пати.

#### Член 7

За противправно присвојување на други шумски производи, висината на цената на штетата според следната табела изнесува:

ред. бр	Шумски производи	единечна мера	висина на штета во денари
1.	<b>Шумско семе од четинари во шишарки</b>		
	- црн бор, смрча, ела	1кг.	8.000,00
	- бел бор и молика	1кг.	10.000,00
	- ариш	1кг.	12.000,00
	- останати четинари	1кг.	2.000,00
2.	<b>Шумско семе од лисјари</b>		
	- даб, цер, бука	1кг.	5.000,00
	- липа, багрем, гледич	1кг.	10.000,00
	- јасен, брест, бреза, ела и останати видови	1кг.	20.000,00
3.	<b>Шумски плодови</b>		
	- орев, бадем, лешник	1кг	800,00
	- костен питом	1кг	600,00
	- плод од смрека	1кг	600,00
4.	<b>Лековити растенија</b>		
	- цвет од црн и бел слез	1кг.	5.000,00
	- цвет од липа	1кг.	20.000,00
	- цвет од останати видови	1кг.	10.000,00
	- лист од лудо растение (бела дона)	1кг.	5.000,00
	- лист од орев и костен	1кг.	5.000,00

	- лист од бутин (дигиталис)	1кг.	10.000,00
	- останати видови лист	1кг.	8.000,00
	- стебло од мечкино грозје	1кг.	50.000,00
	- стебло од шарпланински чај	1кг.	60.000,00
	- стебло од останати видови	1кг.	8.000,00
	- корен од див чемер (генициана)	1кг.	60.000,00
	- корен од останати видови	1кг.	12.000,00
	- тубера од салеп	1кг.	15.000,00
	- плод од боровинка	1кг.	3.000,00
	- плод од други видови	1кг.	2.000,00
	- мов	1кг.	2.000,00
5.	<b>Останати производи</b>		
	- боровина од посечени стебла и пенушки	1кг.	1.000,00
	- смола	1кг.	6.000,00
	- лисна постилка	1кг.	800,00
	- печурки во свежа состојба	1кг.	2.000,00
	- зеленика	1м3	20.000,00
	- лисник	1м3	30.000,00
6.	<b>Напасување, брстење и желедење во шума</b>		
	- овца, одлачено јагне, прасе	грло	1.000,00
	- коњ, мазга, магаре, говедо	грло	5.000,00
	- ждребе, теле и прле до 1 година старост, свиња	грло	3.000,00
	- коза, јаре	грло	10.000,00
7.	<b>Камен</b>	м3	10.000,00

Во шуми во кои е забрането напасување, брстење и желедење, односно во кои со плановите за стопанисување не се предвидува напасување, брстење, односно желедење висината на цената на штетата од реден број 6 од табелата се зголемува за 50%.

#### Член 8

Со денот на влегувањето во сила на овој правилник, престанува да важи Правилникот за утврдување на висината на цената за штети на шумите („Службен весник на Република Македонија бр. 23/98)

#### Член 9

Овој правилник влегува во сила наредниот ден од денот на објавувањето во „Службен весник на Република Македонија“.

Бр. \_\_\_\_\_  
\_\_\_\_\_ година  
Скопје

**Министер**  
**за земјоделство, шумарство**  
**и**  
**водостопанство,**  
**Љупчо Димовски**



